



भारत को नुकसान पहुंचाने की किसी भी कोशिश का निर्णायक जवाब दिया जाएगा : चंद्रबाबू नायडू

अमरावती/भाषा। आंध्र प्रदेश के मुख्यमंत्री एन चंद्रबाबू नायडू ने सोमवार को कहा कि भारत को नुकसान पहुंचाने की किसी भी कोशिश का कड़ा और निर्णायक जवाब दिया जाएगा। उनकी यह टिप्पणी जम्मू कश्मीर के पहलगाम में पिछले हफ्ते की शुरुआत में हुए आतंकी हमले के जवाब में आई है, जिसमें आंध्र प्रदेश के दो व्यक्ति सहित 26 लोग मारे गए, जिनमें ज्यादातर पर्यटक थे। नायडू ने एक निजी कॉलेज के छात्रों को संबोधित करते हुए कहा, “अगर कोई भारत में हस्तक्षेप करता है, तो उसके टुकड़े-टुकड़े कर दिये जाएंगे। वे कुछ नहीं कर सकते। भले ही वह कोई आतंकवादी संगठन हो, वे इस देश को हिला नहीं सकते।” मुख्यमंत्री ने इस बात पर जोर दिया कि पहलगाम हमले जैसे बर्बर क्रूर्य भारत की ताकत के सामने सफल नहीं होंगे। नायडू ने भारतीयों के साहस को रेखांकित करते हुए, सभी से ऐसी चुनौतियों के मद्देनजर एकजुट होने का आग्रह किया और कहा कि राष्ट्र की रक्षा करने की शक्ति इसके लोगों में निहित है। आतंकवाद का मुकाबला करने में केंद्र सरकार के प्रयासों के साथ अपनी एकजुटता व्यक्त करने के लिए मुख्यमंत्री ने 25 अप्रैल को प्रधानमंत्री नरेंद्र मोदी से व्यक्तिगत रूप से मुलाकात की थी।

2024 में भारत का सैन्य व्यय पाक से लगभग नौ गुना रहा : सिप्री

नई दिल्ली/भाषा। वर्ष 2024 में भारत का सैन्य खर्च पाकिस्तान के मुकाबले लगभग नौ गुना अधिक रहा। स्वीडन के एक प्रमुख विचार मंच द्वारा सोमवार को जारी किए गए एक अध्ययन में यह बात कही गई। यह अध्ययन पहलगाम हमले को लेकर दोनों देशों के बीच बढ़ते तनाव के बीच आया है। ‘स्टॉकहोम इंटरनैशनल पीस रिसर्च इंस्टिट्यूट’ (सिप्री) के अनुसार, भारत का सैन्य व्यय 1.6 प्रतिशत बढ़कर 86.1 अरब अमेरिकी डॉलर हो गया, जबकि पाकिस्तान का सैन्य व्यय 10.2 अरब अमेरिकी डॉलर रहा। रिपोर्ट में कहा गया कि सैन्य व्यय के मामले में शीर्ष पांच देशों में अमेरिका, चीन, रूस, जर्मनी और भारत का वैश्विक सैन्य खर्च में 60 प्रतिशत योगदान है तथा इनका संयुक्त व्यय 1,635 अरब अमेरिकी डॉलर है। अध्ययन में कहा गया कि चीन का सैन्य व्यय 7.0 प्रतिशत बढ़कर अनुमानतः 314 अरब अमेरिकी डॉलर हो गया है, जो लगातार तीन दशकों की वृद्धि को दर्शाता है। ‘विश्व सैन्य व्यय में चलन 2024’ नामक रिपोर्ट में कहा गया कि कम्युनिस्ट देश का एशिया और ओशिनिया में कुल सैन्य खर्च में 50 प्रतिशत का योगदान है, जो अपनी सेना के निरंतर आधुनिकीकरण और साइबर युद्ध क्षमताओं तथा परमाणु शस्त्रागार के विस्तार में निवेश कर रहा है।



सरकारी कामकाज में हिंदी को बढ़ावा देना समाज की साझा जिम्मेदारी: जितेंद्र सिंह

नई दिल्ली/भाषा। केंद्रीय कर्मिक, लोक शिकायत एवं पेंशन राज्य मंत्री जितेंद्र सिंह ने सोमवार को कहा कि सरकारी कामकाज में हिंदी को बढ़ावा देना सिर्फ कुछ विभागों का काम नहीं है बल्कि समाज की सामूहिक जिम्मेदारी है। मंत्रालय द्वारा आयोजित हिंदी सलाहकार समिति की बैठक में उन्होंने कहा कि हिंदी के इस्तेमाल को बढ़ाने में उल्लेखनीय प्रगति हुई है, लेकिन सभी हितधारकों की ओर से निरंतर प्रयास अभी भी जरूरी हैं। मंत्री ने हिंदी को बढ़ावा देने में आने वाली व्यावहारिक चुनौतियों जैसे कुछ क्षेत्रों में योग्य शिक्षकों की कमी और प्रशासनिक बाधाओं पर भी बात की। उन्होंने हितधारकों को औपचारिक बैठकों से आगे बढ़कर नियमित संचार व व्यावहारिक पहल के माध्यम से सक्रिय रूप से योगदान देने के लिए प्रोत्साहित किया। मंत्री ने कहा, केवल वास्तविक, दिन-प्रतिदिन की प्रतिबद्धता के माध्यम से ही हम शासन के सभी क्षेत्रों में हिंदी को मुख्यधारा में ला सकते हैं। उन्होंने कहा कि दक्षिण भारत की नई पीढ़ी, राजनीतिक आस्थाओं से परे, हिंदी सीखने के लिए तैयारी से उत्सुक हो रही है, जो एक सांस्कृतिक बदलाव का संकेत है।

बाबा केदार की मूर्ति शीतकालीन प्रवास स्थल उखीमठ से केदारनाथ के लिए रवाना

रुद्रप्रयाग/भाषा। बाबा केदार की मूर्ति को रुद्रप्रयाग जिले में स्थित उसके शीतकालीन प्रवास स्थल उखीमठ से सोमवार को फूलों से सजी एक डोली में केदारनाथ मंदिर के लिए रवाना किया गया। केदारनाथ मंदिर के कपाट दो मई को श्रद्धालुओं के दर्शनार्थ खोल दिए जाएंगे। हर साल गर्मियों में केदारनाथ के कपाट खुलने से पहले यह रस्म निभाई जाती है। सर्दियों में कपाट बंद होने के बाद बाबा केदार की मूर्ति को उखीमठ के ओंकारेश्वर मंदिर ले जाया जाता है और वहीं उनकी पूजा की जाती है। सुबह साढ़े 10 बजे भारतीय सेना के बंड की भक्तिमय धुनों और बाबा केदार के जयघोष के बीच डोली इस पंचमुखी उत्सव मूर्ति को लेकर केदारपुरी के लिए निकली। मंदिर के पुजारियों, वेदपाठियों और बदरनाथ-केदारनाथ मंदिर समिति के पदाधिकारियों ने डोली को अपने कंधों पर उठाया। केदारनाथ के लिए वेलो करने से पहले पंचमुखी उत्सव मूर्ति को पंच स्नान करवाया गया और डोली में विराजमान कर साज-सज्जा की गई। इस अवसर पर बड़ी संख्या में श्रद्धालु उखीमठ-रश्मि में बताया कि गुप्तकाली, फाटा और गोरीकुंड में रात्रि विश्राम के बाद यह डोली एक मई को केदारनाथ पहुंचेगी। केदारनाथ के कपाट दो मई की सुबह सात बजे श्रद्धालुओं के लिए खोल दिए जाएंगे।

‘शुल्क को लेकर अन्य देशों की तुलना में भारत अधिक अनुकूल स्थिति में’

दक्षिण भारत राष्ट्रमत
dakshinbharat.com

नई दिल्ली/भाषा। संचार एवं पूर्वोत्तर क्षेत्र के विकास मंत्री ज्योतिरादित्य सिंधिया ने कहा है कि अमेरिकी शुल्क से उत्पन्न मौजूदा वैश्विक माहौल में भारत के अपने विशाल घरेलू बाजार, बड़े पैमाने के लाभ और नवोन्मेष पर ध्यान केंद्रित करने से प्रतिस्पर्धी बने रहने की उम्मीद है। उन्होंने कहा कि शुल्क दरों की अन्य देशों से तुलना भी की जाए तो भी भारत अधिक अनुकूल स्थिति में है। सिंधिया ने ‘पीटीआई-भाषा’ के साथ बातचीत में कहा है कि चूंकि अन्य देशों को भी अलग-अलग स्तर के शुल्क का सामना करना पड़ रहा है, इसलिए भारत संभवतः पहले की तुलना में कई उत्पादों के मामले में ‘अधिक प्रतिस्पर्धी’ बनकर उभरेगा। उन्होंने कहा कि आकर्षक घरेलू बाजार ने वैश्विक बहुराष्ट्रीय कंपनियों को यहां महत्वपूर्ण उपस्थिति स्थापित करने के लिए आकर्षित किया है। सिंधिया ने भारत की आर्थिक वृद्धि की मजबूत गति और विनिर्माण व नवाचार पर देश की नीति का हवाला दिया। मंत्री ने कहा, “इसलिए मेरा मानना है कि शुल्क के कारण मौजूदा माहौल के बावजूद भारत प्रतिस्पर्धी बना रहेगा। इसका कारण बड़े पैमाने पर काम होने से हमें भित्तव्ययिता का लाभ है। इसके साथ नवोन्मेष बड़े बाजारों की जरूरतों को पूरा



करने में हमें सक्षम बनाता है।” अमेरिकी शुल्क स्थिति पर उनके नजरिये के बारे में पूछे जाने पर मंत्री ने कहा कि शुल्क के पूरे प्रश्न को तुलनात्मक दृष्टिकोण से देखा जाना चाहिए। सिंधिया ने कहा, “यदि आप वह

देश हैं जिसके साथ मैं प्रतिस्पर्धा करता था और आप पर लगाए गए शुल्क आज संभवतः मेरे शुल्क से दोगुने हैं। जहां मैं आपके मुकाबले प्रतिस्पर्धी नहीं था, अब मैं प्रतिस्पर्धी हो गया हूं। इसलिए, मुझे लगता है कि इसे केवल भारत-केंद्रित दृष्टिकोण से नहीं बल्कि तुलनात्मक दृष्टिकोण से भी देखा महत्वपूर्ण है।” मंत्री ने विश्वास व्यक्त किया कि अनेक क्षेत्रों में अनेक उत्पादों के लिए शुल्क लागू होने से पहले की तुलना में भारत अधिक प्रतिस्पर्धी बनकर उभरेगा। उन्होंने इसे “एक महत्वपूर्ण बदलाव” बताते हुए कहा कि भारत ने बुनियादी ढांचे के दृष्टिकोण के साथ ही एक नियतक देश के दृष्टिकोण से भी स्वर्य को बदल लिया है। मंत्री ने कहा, “

...आपको समझना होगा कि एक अर्थव्यवस्था के रूप में हम कहां खड़े हैं...आज भारत का कद बेहद ऊंचा है...हम आज 2028 तक तीसरी सबसे बड़ी अर्थव्यवस्था बनने जा रहे हैं। हम आज करीब 4000 अरब अमेरिकी डॉलर की अर्थव्यवस्था है, 2028 तक 5000 डॉलर और 2030 तक 6000 अमेरिकी डॉलर के करीब होंगे।” सिंधिया ने कहा कि एक ऐसा देश जो अपनी मोबाइल फोन की जरूरत का अधिकतर हिस्सा आयात करता था और सिर्फ पांच करोड़ फोन बनाता था। आज 35 से 40 करोड़ से अधिक मोबाइल फोन बना रहा है। उन्होंने कहा, “हमारा केवल मोबाइल निर्यात ही 1,75,000 करोड़ रुपए से अधिक है।”

जलवायु परिवर्तन से बढ़ सकती है कर्ज में चूक की आशंका: राव

दक्षिण भारत राष्ट्रमत
dakshinbharat.com

नई दिल्ली/भाषा। भारतीय रिजर्व बैंक (आरबीआई) के डिप्टी गवर्नर एम राजेश्वर राव ने कहा है कि जलवायु परिवर्तन से उधारकर्ताओं के लिए परिचालन लागत बढ़ेगी और उनकी संपत्तियों के नुकसान का जोखिम पैदा होगा जिससे कर्ज में चूक करने की आशंका बढ़ जाएगी। राव ने ‘भारत में हरित और टिकाऊ वित्त के लिए एक मजबूत परिवेश का निर्माण’ विषय पर अपने संबोधन में कहा कि जलवायु परिवर्तन के जोखिम वित्तीय संस्थानों, वित्तीय प्रणाली और वास्तविक अर्थव्यवस्था को परंपरागत जोखिम श्रेणियों के जरिये प्रभावित करते हैं जिनमें कर्ज से जुड़ा जोखिम अहम है। राव ने कहा कि जलवायु परिवर्तन से फसल के ऋण जोखिमों के विरोधाभास का भी उल्लेख किया। उन्होंने कहा कि इस विरोधाभास का प्रबंधन करना महत्वपूर्ण है, जिसके लिए नियामकों को वित्तीय स्थिरता बनाए रखने के लिए एक नाजुक संतुलन साधना होगा। केंद्रीय बैंक के डिप्टी गवर्नर ने हरित और टिकाऊ वित्त के लिए संरचनात्मक मुद्दों और उपलब्ध वित्तपोषण की मात्रा से संबंधित चुनौतियों का उल्लेख किया। राव ने कहा कि भारत जलवायु परिवर्तन के प्रति संवेदनशील होने के साथ-साथ वैश्विक स्तर पर हरित बदलाव का नेतृत्व करने की क्षमता भी रखता है।



कांग्रेस देश की सुरक्षा के लिए सरकार के कदमों का पूरा समर्थन करती है : मीर जम्मू/भाषा। कांग्रेस महासचिव गुलाम अहमद मीर ने सोमवार को पहलगाम आतंकवादी हमले की कड़ी निंदा करते हुए इसे अमानवीय और बर्बर बताया और कहा कि पार्टी देश की सुरक्षा और शांति एवं सामान्य स्थिति बहाल करने के उद्देश्य से सरकार की पहल का समर्थन करती है। जम्मू कश्मीर में कांग्रेस विधायक दल के नेता मीर ने आतंकवादी हमले के खिलाफ देशव्यापी विरोध प्रदर्शन पर प्रकाश डाला और इस बात पर जोर दिया कि भारत इस नृशंस हमले का जवाब देने के लिये एकजुट है।

आग में फाड़लें जल गईं, लेकिन डिजिटल रिकॉर्ड से जांच जारी रखने में मदद मिलेगी : ईडी

दक्षिण भारत राष्ट्रमत
dakshinbharat.com

नई दिल्ली/भाषा। प्रवर्तन निदेशालय ने सोमवार को कहा कि मुंबई में उसके एक कार्यालय में लगी आग में कुछ दस्तावेज और फर्नीचर जल गया है, लेकिन जांच या सुनवाई में ‘कोई बाधा’ आने की उम्मीद नहीं है, क्योंकि फाड़लें डिजिटल रूप से भी संग्रहीत हैं। संघीय एजेंसी ने रविवार को लगभग 2:25 बजे बैलार्ड एस्टेट में कैसर-ए-हिंद इमारत में स्थित मुंबई जोनल ऑफिस-1 की चौथी मंजिल पर लगी आग पर एक बयान जारी किया। एजेंसी ने कहा कि प्रथम दृष्टया आग का कारण चौथी मंजिल पर बिजली के बक्सों में शॉर्ट-सर्किट लग रहा है। एजेंसी ने कहा कि हालांकि वास्तविक नुकसान का आकलन किया जा रहा है, लेकिन प्रारंभिक आकलन से पता चलता है कि आग की घटना में कुछ कागजात/दस्तावेज और फर्नीचर आदि जल गया। उन्होंने कहा कि जांच से संबंधित साक्ष्य दस्तावेज और अन्य दस्तावेज हमेशा डिजिटल रिकॉर्ड के रूप में संग्रहीत किए जाते हैं। इसके साथ ही वे केंद्रीकृत रिकॉर्ड रखने की प्रणाली में भी संग्रहीत किए जाते हैं। बयान में कहा गया है, “जिन मामलों में अभियोजन पक्ष की शिकायतें दर्ज की गई हैं, उनके मूल रिकॉर्ड संबंधित अदालतों में तैनात उपलब्ध हैं।” इसलिए, धन शोधन निरोधक कानून, विदेशी मुद्रा उल्लंघन



और भगोड़े आर्थिक अपराधी अधिनियम के तहत मामलों की जांच करने वाली एजेंसी के अनुसार, जांच या परीक्षण करने में कोई व्यवधान होने की उम्मीद नहीं है। ईडी ने कहा कि कैसर-ए-हिंद भवन के भूतल और पहली मंजिल पर स्थित कार्यालय ‘चाटू’ हैं और आग से प्रभावित चौथी मंजिल पर स्थित कार्यालय का हिस्सा स्थानांतरित कर दिया गया है और अब जन्मभूमि बैंक स्थित पुराने क्षेत्रीय कार्यालय से संचालित हो रहा है। जांच एजेंसी ने कहा कि आग को सबसे पहले कार्यालय में तैनात कर्मचारियों और सुरक्षा गार्डों ने देखा, जिन्होंने इमारत में तैनात रात्रि ज्यूटी

पहलगाम आतंकी हमले के बाद 1,000 से अधिक भारतीय पाकिस्तान से स्वदेश लौटे

लाहौर/भाषा। पिछले छह दिन में 1,000 से अधिक भारतीय याचा सीमा के रास्ते पाकिस्तान से अपने घर लौट चुके हैं। पहलगाम आतंकी हमले के बाद वीजा रद्द होने के कारण उन्हें अपनी यात्राएं बीच में ही रोकनी पड़ी थीं। एक सरकारी अधिकारी ने ‘पीटीआई’ को बताया, पिछले छह दिन में 1,000 से अधिक भारतीय याचा सीमा के रास्ते पाकिस्तान से अपने घर लौट चुके हैं। इसी तरह, सोमवार तक 800 से अधिक पाकिस्तानी स्वदेश लौट चुके हैं। उन्होंने कहा कि दोनों देशों के दीर्घकालिक वीजा रखने वालों को स्वदेश लौटने में दिक्कों का सामना करना पड़ रहा है। रविवार को 236 पाकिस्तानी स्वदेश लौटे और 115 भारतीय अपने वतन पहुंचे। याचा पर पाकिस्तान रेंजर्स और भारत के सीमा सुरक्षा बल ने आग्रजन की अनुमति देने से पहले स्वदेश भेजे गए नागरिकों के कागजात की गहन जांच की। आतंकवादियों ने कश्मीर के पहलगाम में 22 अप्रैल को गोलीबारी की थी जिसमें 26 लोग मारे गए, जो 2019 में पुलवामा हमले के बाद घाटी में सबसे घातक हमला था। नई दिल्ली में सुरक्षा मामलों की मंत्रिमंडलीय समिति (सीसीएस) ने बुधवार को अन्य बातों के अलावा अटारी में एंकीकृत चेक पोस्ट को तत्काल प्रभाव से बंद करने का फैसला किया। अटारी-याचा सीमा भारत में अमृतसर और पाकिस्तान में लाहौर के पास स्थित है।



मंत्रालय ने संसदीय समिति को बताया

यमुना का पानी 33 में से 22 स्थानों पर गुणवत्ता परीक्षण में विफल

दक्षिण भारत राष्ट्रमत
dakshinbharat.com

नई दिल्ली/भाषा। केंद्रीय पर्यावरण, वन एवं जलवायु परिवर्तन मंत्रालय ने सोमवार को कहा कि निगरानी वाले यमुना नदी के 33 स्थानों में से 22 स्थानों पर 2024 में पानी की गुणवत्ता केंद्रीय प्रदूषण नियंत्रण बोर्ड (सीपीसीबी) के मानकों पर खरी नहीं उतरती। सूत्रों ने बताया कि मंत्रालय ने संसद की स्थायी समिति के समक्ष प्रस्तुति में कहा कि दिल्ली और उत्तर प्रदेश में क्रमशः सभी सात और 12 स्थान स्नान के लिए प्राथमिक जल गुणवत्ता मानदंड पर खरे नहीं उतरे, जबकि उत्तराखंड और हिमाचल प्रदेश में सभी चार स्थान इस मानदंड पर खरे उतरे। इसने कहा कि हरियाणा में यमुना के छह स्थानों में से तीन आवश्यक मानदंडों पर खरे उतरे, जबकि तीन स्थान मानदंड पूरा करने में विफल रहे। सीपीसीबी का राष्ट्रीय जल निगरानी (एनडब्ल्यूएमपी) दृष्टि आंखीजन (डीओ), जैव रासायनिक ऑक्सीजन मांग (बीओडी), पीएच और ‘फेकल कोलीफॉर्म’ के मापदंडों के तहत पानी का मूल्यांकन करता है। समिति के समक्ष अपने प्रस्तुतीकरण में मंत्रालय ने कहा कि फरवरी 2025 के आंकड़ों के अनुसार, दिल्ली में उत्पन्न कुल 3,600 एमएलडी जलमल में से 791 एमएलडी (मेगालीटर प्रतिदिन) अशोधित रह जाता है। मंत्रालय ने कहा कि दिल्ली के उपराज्यपाल विनय कुमार सक्सेना ने जनवरी 2023 में यमुना नदी में प्रदूषण को रोकने के वास्ते कार्ययोजना की समीक्षा के लिए एक उच्चस्तरीय समिति का गठन किया था।

माओवादियों के साथ वार्ता के प्रस्ताव पर कांग्रेस में अंदरूनी चर्चा के बाद होगा निर्णय: रेवंत रेड्डी

हैदराबाद/भाषा। तेलंगाना के मुख्यमंत्री ए रेवंत रेड्डी ने सोमवार को कहा कि माओवादियों के साथ संघर्ष विराम और शांति वार्ता की वकालत करने वाले बुद्धिजीवियों के एक समूह के प्रस्ताव पर राज्य सरकार द्वारा निर्णय लिये जाने से पहले सत्तारूढ़ कांग्रेस के भीतर इसपर चर्चा की जाएगी। यहां भीडियाकर्मियों के साथ अनौपचारिक बातचीत में उन्होंने ‘ऑपरेशन कगार (छत्तीसगढ़ और अन्य राज्यों में माओवाद विरोधी अभियान)’ पर राष्ट्रीय स्तर पर बहस की भी वकालत की। रविवार को एक रैली में भारत राष्ट्र समिति (बीआरएस) के अध्यक्ष के. चंद्रशेखर राव (केसीआर) द्वारा की गयी आलोचना का जवाब देते हुए रेड्डी ने इसे गुर्रसे का इजहार के रूप में खारिज कर दिया। उन्होंने कहा कि राव के भाषण में कोई सार नहीं था। इस रैली में राव ने दावा किया था कि



तेलंगाना की कांग्रेस सरकार सभी मोर्चों पर विजय रही है। केसीआर की इस टिप्पणी पर कि कांग्रेस सरकार विधानसभा में ‘बबों’ (उनके बेटे और बीआरएस के कार्यकारी अध्यक्ष के टी रामा राव का स्पष्ट संदर्भ) के सवालों का जवाब देने में विफल रही है, रेड्डी ने आश्चर्य जताया कि ‘बबों’ को विधानसभा में क्यों जलाया जाता है जबकि केसीआर दूर रहते हैं। मुख्यमंत्री ने संकेत दिया कि वह अगले 20 वर्षों तक राजनीति में सक्रिय रहने की योजना बना रहे हैं।

विश्वविद्यालय के बीके रुपा ने कहा कि आज के युग में संस्कारों की भी अत्यंत आवश्यकता है। उन्होंने प्रतिदिन ग्रंथों का अध्ययन करने का भी आग्रह किया। इस मौके पर सभी अतिथियों का सम्मान किया गया। सम्मान समारोह का संचालन डॉ. लाल थरानी, योगेश गौड़, डॉ. दीपा शर्मा और लता शर्मा ने किया। इस अवसर पर टाटा पार्व ने सीडी सुनील शर्मा, राजस्थान ब्राह्मण महासभा के अध्यक्ष सुदामा शर्मा, राजगुप्त शर्मा (राजदरबार), राजकीय महाविद्यालय के प्राचार्य जी सीताराम सहित बड़ी संख्या में विप्र जन उपस्थित थे।



सुविचार

दुनिया से धोखा मिलने के बाद ही, लोगों को अपने परिवार पर भरोसा होता है।

दक्षिण भारत राष्ट्रमत

दुष्प्रचार की दुकानों पर ताला

भारत सरकार ने भ्रामक, झूठी और भड़काऊ सामग्री का प्रसारण करने वाले लगभग डेढ़ दर्जन पाकिस्तानी यूट्यूब चैनलों पर प्रतिबंध लगाकर दुष्प्रचार की दुकानों पर ताला लगा दिया है। ये चैनल भारतीय दर्शकों के कारण चल रहे थे और डॉलर में मोटी कमाई कर रहे थे। इनमें से कुछ चैनल तो भारत के खिलाफ खुलकर नफरत का इजहार कर रहे थे। वहीं, कई चैनल साजिश के तहत भारत की खूब तारीफ कर रहे थे। उनके कथित रिपोर्टर जनता के बीच जाकर पाकिस्तान की सरकार, फौज और एजेंसियों के बारे में सख्त सवाल करते और भारत की तारीफों के पुल बांधते। इसके बाद वे ‘सही-सलामत’ लौट आते! ऐसा एक बार नहीं, सैकड़ों बार हुआ। क्या इससे शक पैदा नहीं होता? जिस देश में हर टीवी चैनल के बाहर खुफिया एजेंसियों के वाहन चक्रर लगाते रहते हैं, फौज के खिलाफ लिखने वाले पत्रकारों को गायब कर दिया जाता है, वहां ये यूट्यूबर आजाद घूम रहे थे! ऐसा कैसे संभव है? वास्तव में ये कोई और नहीं, बल्कि आईएसआई की कठपुतली थे। इन्हें बहुत सोच-समझकर आगे बढ़ाया जा रहा था। इन यूट्यूब चैनलों के जरिए आईएसआई खास तरह के प्रयोग कर रही थी। भारत में कई लोग इतने दरियादिल हैं कि वे खुद इन चैनलों पर चर्चा में भाग लेने के लिए लालायित रहते थे। उनसे कभी आल्-भिडी के भाव पूछे जाते, कभी बिजली के बिल के बारे में जानकारी ली जाती, कभी आस-पास के इलाकों को दिखाने का आग्रह किया जाता। इस जानकारी का दुरुपयोग किया जा सकता है।

इस्लामाबाद में रहने वाली एक कथित पत्रकार ने भारतीय दर्शकों की आंखों में खूब धूल झांकी। उसके लाइव कार्यक्रम में एक और ‘पत्रकार’ प्रकट होता था। दोनों ही भारत की तारीफ करने में कोई कसर नहीं छोड़ते थे। एक दिन दोनों का पर्दाफाश हो गया। असल में वे पति-पत्नी हैं और एक ही घर के अलग-अलग कमरों में बैठकर यूट्यूब लाइव में भाग लेते थे। पिछले कुछ वर्षों में दोनों ने भारत में लाखों प्रशंसक बना लिए। उस महिला पत्रकार के पति के हावभाव, बैठने के तरीके आदि पर गौर करें तो शक होता है कि वह पाकिस्तानी फौज में कोई अधिकारी है, जो भारतप्रेमी होने का ढोंग कर रहा है। सवाल है- इन पाकिस्तानी यूट्यूबरों को इतना बड़ा किसने बनाया कि ये हमारी भावनाओं से खेल सकते हैं और मौका लगने पर फर्जी खबरें भी चला सकते हैं? जवाब है- भारत के करोड़ों नागरिकों और कुछ टीवी चैनलों ने। अगर हम पहले ही सतर्क हो जाते तो ये इतने बड़े नहीं बन पाते। जिन्हें लाहौर, कराची, इस्लामाबाद, पेशावर जैसे शहरों में सौ लोग नहीं जानते थे, उन्हें कुछ भारतीय चैनलों ने ‘पाकिस्तान के मशहूर पत्रकार’, ‘रक्षा विशेषज्ञ’ बना दिया। पाकिस्तान के एक चर्चित टिप्पणीकार, जो आए दिन अपने मुल्क की फौज को आड़े हाथों लेते रहते हैं, के बारे में कुछ साल पहले खुलासा हुआ कि उन्होंने अपनी बेटी को फौज की दुष्प्रचार शाखा ‘आईएसपीआर’ से पत्रकारिता का प्रशिक्षण दिलाया था। उसके बाद उनकी पोल खुलने लगी। दरअसल उन्हें फौज ने ही आगे बढ़ाया था। वे टीवी चैनलों पर आकर जो कुछ कहते, उसकी स्क्रिप्ट रावलपिंडी से आती थी। भारत में भी हजारों लोग उन्हें फॉलो करते हैं। इस तरह ये कथित यूट्यूबर, पत्रकार, टिप्पणीकार एक ओर तो समृद्ध होते जा रहे हैं, दूसरी ओर हमारे दुश्मन के एजेंडे को बढ़ावा दे रहे हैं। भारत सरकार को प्रतिबंधों का चाबुक ऐसे कई चैनलों पर चलाने की जरूरत है। कपट का धंधा करने वाले ये चैनल जितनी जल्दी गायब हो जाएं, उतना अच्छा है।

ट्वीटर टॉक



आजनागरिक उड्डयन विभाग के अधिकारियों के साथ समीक्षा बैठक ली। इस दौरान उपस्थित अधिकारियों को प्रदेश में हवाई सेवाओं के विस्तार, अंतरराष्ट्रीय मानकों के अनुरूप विमानन सुविधाओं के उन्नयन एवं क्षेत्रीय कनेक्टिविटी को सुदृढ़ करने हेतु निर्देशित किया।

-भजनलाल शर्मा

पूर्व मंत्री महेश जोशी जी की पत्नी श्रीमती कौशल देवी जोशी जी के निधन का समाचार अत्यंत दुःखद है। ईश्वर दिवंगत आत्मा को अपने शीरचरणों में स्थान दें एवं जोशी परिवार को यह अपार दुःख सहन करने की शक्ति प्रदान करें।



-गोविंदसिंह डोटारसा

प्रेरक प्रसंग

उपयोगिता

एक राजा था। उसने आज्ञा दी कि संसार में इस बात की खोज की जाय कि कौन से जीव-जंतु निरुपयोगी हैं। बहुत दिनों तक खोज बिन करने के बाद उसे जानकारी मिली कि संसार में दो जीव जंगली मक्खी और मकड़ी बिल्कुल बेकार हैं। राजा ने सोचा, क्यों न जंगली मक्खियों और मकड़ियों को खत्म कर दिया जाए। इसी बीच उस राजा पर एक अन्य शक्तिशाली राजा ने आक्रमण कर दिया, जिसमें राजा हार गया और जान बचाने के लिए राजपट छोड़ कर जंगल में चला गया। शत्रु के सैनिक उसका पीछा करने लगे। काफी दौड़-भाग के बाद राजा ने अपनी जान बचाई और थक कर एक पेड़ के नीचे सो गया। तभी एक जंगली मक्खी ने उसकी नाक पर डंक मारा जिससे राजा की नींद खुल गई। उसे खयाल आया कि खुले में ऐसे सोना सुरक्षित नहीं और वह एक गुफा में जा छिपा। राजा के गुफा में जाने के बाद मकड़ियों ने गुफा के द्वार पर जाला बुन दिया। शत्रु के सैनिक उस ढूंढ़ ही रहे थे। जब वे गुफा के पास पहुंचे तो द्वार पर घना जाला देख कर आपस में कहने लगे, अरे! चलो आगे। इस गुफा में वह आया होता तो द्वार पर बना यह जाला क्या नष्ट न हो जाता। गुफा में छिपा बैठा राजा ये बातें सुन रहा था। शत्रु के सैनिक आगे निकल गए। उस समय राजा की समझ में यह बात आई कि संसार में कोई भी प्राणी या चीज बेकार नहीं। अगर जंगली मक्खी और मकड़ी न होतीं तो उसकी जान न बच पाती। इस संसार में कोई भी चीज या प्राणी बेकार नहीं। हर एक की कहीं न कहीं उपयोगिता है।

संदीप सृजन

मोबाइल : 9406649733

वैशाख मास के शुक्ल पक्ष की तृतीया तिथि जिसे अक्षय तृतीया या आखा तीज कहा जाता है, भारतीय संस्कृति और हिन्दू धर्म में एक अत्यंत महत्वपूर्ण और पवित्र पर्व है। यह अक्षय तृतीया का नाम ‘अक्षय’ शब्द से लिया गया है, जिसका अर्थ है ‘जो कभी नष्ट न हो’ या ‘शाश्वत’। इस दिन किए गए शुभ कार्य, दान, पूजा-पाठ और अन्य धार्मिक कृत्यों को अक्षय फलदायी माना जाता है। यह पर्व न केवल धार्मिक दृष्टिकोण से महत्वपूर्ण है, बल्कि सामाजिक और सांस्कृतिक परम्पराओं में भी इसका विशेष स्थान है। भारत की विभिन्न धार्मिक और सामाजिक परम्पराओं में अक्षय तृतीया का बहुत महत्व है। हिन्दू धर्म में अक्षय तृतीया का दिन कई पौराणिक और धार्मिक घटनाओं से जुड़ा हुआ है। इस दिन को सतयुग और त्रेतायुग के प्रारंभ का दिन भी माना जाता है। इसके अतिरिक्त, इस तिथि से जुड़े कई कथानक और मान्यताएँ इसे और भी पवित्र बनाती हैं। अक्षय तृतीया को भगवान विष्णु के छठे अवतार, परशुराम जी के जन्मदिवस के रूप में भी मनाया जाता है। परशुराम, जो अपने पराक्रम और धर्म की रक्षा के लिए जाने जाते हैं। पौराणिक कथाओं के अनुसार, भगवान विष्णु के नर-नारायण अवतार की तपस्या भी अक्षय तृतीया के दिन से जुड़ी है। इस दिन बद्रीनाथ मंदिर के कपाट खुलते हैं, जो हिन्दुओं के चार धामों में से एक है। यह घटना इस पर्व को और भी महत्वपूर्ण



बनाती है।

ऐसा माना जाता है कि महर्षि वेदव्यास ने महाभारत की रचना अक्षय तृतीया के दिन से शुरू की थी। इसके साथ ही, इस दिन गंगा नदी का पृथ्वी पर अवतरण भी हुआ था। इसलिए, इस दिन गंगा स्नान और दान का विशेष महत्व है। एक अन्य कथा के अनुसार, इस दिन भगवान श्रीकृष्ण ने अपने मित्र सुदाма का अतिथ्य स्वीकार किया था। सुदामा ने श्रीकृष्ण को साधारण चावल (अक्षत) भेंट किए, जिसे भगवान ने बड़े प्रेम से ग्रहण किया और सुदामा को अपार धन-समृद्धि प्रदान की। इस कथा के कारण, अक्षय तृतीया को दान और आतिथ्य का विशेष महत्व दिया जाता है।

जैन धर्म में अक्षय तृतीया का दिन प्रथम तीर्थंकर भगवान ऋषभदेव से जुड़ा हुआ है। पौराणिक मान्यताओं के अनुसार, भगवान ऋषभदेव ने एक वर्ष तक कठोर तपस्या की और

इस दिन हस्तिनापुर में राजा श्रेयांस ने उन्हें ईशु रस (गन्ने का रस) पिलाकर उनका पारणा (उपवास खोलना) कराया। यह घटना जैन समुदाय में ‘वर्षी तप’ के रूप में जानी जाती है। इस दिन जैन तीर्थ पालिताणा (गुजरात) और हस्तिनापुर (मेरठ) में विशेष आयोजन होते हैं। जैन धर्म के अनुयायी उपवास, दान, और पूजा करते हैं। कई जैन मंदिरों में विशेष आयोजन किए जाते हैं, और भक्त ईशु रस का दान करते हैं। अक्षय तृतीया का दिन शुभ कार्यों के लिए अत्यंत मंगलकारी माना जाता है। इस दिन बिना किसी मुहूर्त के विवाह, सगाई, गृह प्रवेश, नए व्यवसाय की शुरुआत, और अन्य महत्वपूर्ण कार्य किए जाते हैं। ऐसा माना जाता है कि इस दिन शुरू किए गए कार्यों का फल स्थायी और शुभ होता है। भारत के कई हिस्सों में, विशेषकर राजस्थान, गुजरात, और उत्तर प्रदेश में, अक्षय तृतीया को

बोध कथा

एक व्यक्ति को रास्ते में यमराज मिल गए वो व्यक्ति उन्हें पहचान नहीं सका। यमराज ने पीने के लिए पानी मांगा उस व्यक्ति ने उन्हें पानी पिलाया। पानी पीने के बाद यमराज ने बताया कि वो उसके प्राण लेने आए हैं लेकिन चूंकि तुमने मेरी प्यास बुझाई है इसलिए मैं तुम्हें अपनी किस्मत बदलने का एक मौका देता हूं। यह कहकर यमराज ने उसे एक डायरी देकर कहा तुम्हारे पास 5 मिनट का समय है। इसमें तुम जो भी लिखोगे वही होगा, लेकिन ध्यान रहे केवल 5 मिनट उस व्यक्ति ने डायरी खोलकर देखा तो पहले पेज पर लिखा था कि उसके पड़ोसी की लॉटरी निकलने वाली है और वह करोड़पति बनने वाला है। उसने वहां लिख दिया कि पड़ोसी की लॉटरी न निकले। अगले पेज पर लिखा था उसका एक दोस्त चुनाव जीतकर मंत्री बनने वाला है उसने लिख दिया कि वह चुनाव हार

परमात्मा की आवाज



जाए। इसी तरह वह पेज पलटता रहा और अंत में उसे अपना पेज दिखाई दिया। जैसे ही उसने कुछ लिखने के लिए अपना पैन उठाया यमराज ने उसके हाथों से डायरी ले ली और कहा वरसा! तुम्हारा 5

नजरिया

पहलगाम के आगे

अवधेश कुमार

मोबाइल : 9811027208

पहलगाम हमले के बाद संपूर्ण देश का सामूहिक मानस, वैसी कार्रवाई, प्रतिरोध और प्रतिशोध का है जिससे भारत को दोबारा ऐसी भयानक घटना का सामना न करना पड़े। यह स्वाभाविक है। एक समय जम्मू कश्मीर में आतंकवादी घटनाएं आम थीं और तब भी लोगों के अंदर क्रोध पैदा होता था लेकिन आम मानस यह था कि इसे रोकना अभी संभव नहीं था। 5 अगस्त, 2019 को जम्मू कश्मीर से अर्धच्छेद 370 को निष्प्रभावी करने के बाद माहौल बदला, आतंकवादी घटनाओं में व्यापक कमी आई है, कश्मीर घाटी भी धीरे-धीरे आर्थिक, सामाजिक, सांस्कृतिक, शैक्षणिक गतिविधियों में देश के सामान्य राज्य की तरह काफी हद तक पटरी पर लौटा है। ऐसे माहौल में हिंदू होने के कारण 26 हिंदुओं तथा एक गैर मुस्लिम का उनका विशेष करने के कारण हत्या के बाद उबाल स्वाभाविक है। प्रधानमंत्री नरेंद्र मोदी के नेतृत्व में सरकार ने भी आंतरिक और सीमा पार आतंकवाद के समूल नाश का सक्रिय संकल्प दिखाया है। मोदी सरकार ने 2016 में सर्जिकल स्ट्राइक तथा 2018 में पुलवामा हमले के बाद बालाकोट हवाई बमबारी जैसी भारत की दृष्टि से अकल्पनीय माने जाने वाली कार्रवाई करके देश का विश्वास प्राप्त किया है। प्रधानमंत्री ने 24 अप्रैल को बिहार के मधुबनी की आमसभा में केवल आतंकवाद के साथ उने सरपरस्तों के विरुद्ध ऐसी कार्रवाई की घोषणा की जिसकी कल्पना नहीं की गई होगी। बिहार की भूमि पर उन्होंने कुछ मिनट अंग्रेजी में भाषण दिया जो विश्व के लिए संदेश था कि आतंकवाद के विरुद्ध भारत कमर कस चुका है और कार्रवाई करेगा। इस भाषण से दुनिया को स्पष्ट संदेश दिया गया और इसका असर भी है।

कोई देश सार्वजनिक संकल्प दिखाते हुए समानांतर कदम उठाता है और उसकी पृष्ठभूमि आतंकवाद के विरुद्ध शून्य सहिष्णुता की हो चुकी है तो विश्व समुदाय को भी सोच और व्यवहार को उसके अनुरूप बदलना पड़ता है। पाकिस्तान के साथ एक देश नहीं खड़ा है। वे मुस्लिम देश, जो सामान्यतः जम्मू कश्मीर पर इस्लामिक सम्मेलन संगठन या ओआईसी में उसका साथ देते थे, हिम्मत नहीं दिखा रहे। अमेरिकी विदेश विभाग की ब्रीफिंग में एक पाकिस्तानी पत्रकार के प्रश्न की विदेश मंत्रालय के प्रवक्ता ने हिकारत के भाव से उपेक्षा की। उन्होंने कहा कि राष्ट्रपति जोनाल्ड ट्रंप

ने स्पष्ट कर दिया है कि वे इस पर भारत के साथ हैं। सच है कि काश पटेल के नेतृत्व में अमेरिका की एफबीआई तथा तुलसी गवार्ड के निर्देशन में नेशनल इंटेलिजेंस आतंकवाद के विरुद्ध संघर्ष में भारत के साथ खड़ा है। यूरोपीय देशों ने स्पष्ट रूप से भारत का समर्थन किया है। पाकिस्तान ने यद्यपि इस्लामाबाद में 26 देश के राजनयिकों को बुलाकर अपनी दृष्टि से ब्रीफिंग की किंतु कोई उससे प्रभावित नहीं ऐसा लगता नहीं। प्रश्न है कि भारत क्या कर सकता है, क्या करेगा और कैसी संभावनाएं हैं? घटना के दूसरे दिन गृह मंत्री अमित शाह के जम्मू कश्मीर से लौटने के बाद मंत्रिमंडल की सुरक्षा मामलों की समिति में तत्काल प्रभाव से पाकिस्तानियों को दिये हर तरह का चीजा रद्द करने, उन्हें देश छोड़ने, पाकिस्तानी उद्योगों से रक्षा और सैनिक विभाग के अपने समकक्षों को इस्लामाबाद से बुलाने तथा संख्या कम करने का अदम उठाया। इसके साथ सिंधु जल संधि रथगित करने का अभूतपूर्व कदम उठाया। पाकिस्तान ने इसकी प्रतिक्रिया में सीनेट में प्रस्ताव पारित किया तथा आतंकवादी घटना से स्वयं को अलग करते हुए भारत पर ही बदनाम करने का आरोप लगाया। पाकिस्तान का वक्तव्य है कि सिंधु जल समझौते को रद्द करना युद्ध जैसा कदम है। उसने 1972 के शिमला समझौता को समाप्त करने की धमकी दी। पाकिस्तान की दुर्दर्शा देखिए कि रक्षा मंत्री ख्वाजा आसिफ ने रकार्ड न्यूज को दिए साक्षात्कार में संपूर्ण जम्मू कश्मीर से लोग सड़कों पर आए हैं, कैंडल मार्च और छोटे-मोटे धरना प्रदर्शन हो रहे हैं। यह सब गृह मंत्री अमित शाह के कश्मीर दौरे के बाद ही आरंभ हुआ। अमित शाह के साथ बैठक में मुख्यमंत्री उमर अब्दुल्ला भी उपस्थित थे। उसके बाद नेशनल कांफ्रेंस ने पहली बार जिले – जिले में विरोध प्रदर्शन किया और महबूबा मुफ्ती जैसी आतंकवाद की समर्थक और पाकिस्तान के प्रति नरम रुख वालीको भी सड़क पर उतरना पड़ा। कश्मीर में जहां आतंकवादी हमले के बाद सुरक्षा कार्रवाई के विरुद्ध नारे लगाते थे, पत्थरबाजी होती थी और आतंकवादियों के निकल भागने का रास्ता तैयार किया जाता था उसके विपरीत ये दृश्य बदलाव के संदेश हैं। थोड़ी गहराई से विचार करें तो निष्कर्ष आएगा कि सीमा पार सैन्य कार्रवाई को छोड़कर जितने कदम उठाए जा सकते थे लगभग भारत ने उठा लिया है। इसका अर्थ है कि भारत समग्रता में दीर्घकालिक समाधान की दृष्टि से बहुपक्षीय कार्रवाई की और अग्रसर है। सिंधु जल संधि पर भारत ने 25 अप्रैल को स्पष्ट किया कि वह एक-एक बूंद पानी रोकेगा और उसके लिए तात्कालीक , मध्यवर्ती और दीर्घकालिक उपाय के संकेत दिए गए। यह काफी हद तक संभव है। सेना प्रमुख जनरल उम्रेठ द्विवेदी का पहला दौरा हुआ जहां उन्होंने दो प्रमुख सैन्य मुख्यालयों विक्टर फोर्स और चिनार कोड में वरिष्ठ कमांडरों से बातचीत की तथा नियंत्रण रेखा पर सीमा पार से हुई गोलीबारी

विवाह के लिए सबसे शुभ दिन माना जाता है। इस दिन हजारों जोड़े विवाह बंधन में बंधते हैं। सामाजिक स्तर पर, यह दिन परिवारों और समुदायों को एकजुट करने का अवसर प्रदान करता है। व्यापारी वर्ग के लिए अक्षय तृतीया का विशेष महत्व है। इस दिन नए व्यवसाय की शुरुआत, दुकान का उद्घाटन, और निवेश जैसे कार्य किए जाते हैं। सोने और चांदी की खरीदारी भी इस दिन बहुत लोकप्रिय है, क्योंकि यह धन-समृद्धि का प्रतीक माना जाता है। अक्षय तृतीया को दान-पुण्य का विशेष महत्व है। इस दिन जैन, अन्न, वस्त्र, और धन का दान करने की परम्परा है। सामाजिक दृष्टिकोण से, यह दिन समाज में समानता और सहायता की भावना को बढ़ावा देता है। गरीबों और जरूरतमंदों को भोजन और अन्य आवश्यक वस्तुएं दान की जाती हैं। अक्षय तृतीया भारतीय संस्कृति का एक ऐसा पर्व है, जो धार्मिक, सामाजिक, और सांस्कृतिक दृष्टिकोण से अत्यंत महत्वपूर्ण है। यह दिन न केवल भक्ति और पूजा का अवसर प्रदान करता है, बल्कि सामाजिक एकता, परोपकार, और शुभ कार्यों की शुरुआत का प्रतीक भी है। हिन्दू, जैन, और अन्य समुदायों में इस पर्व का अलग-अलग रूपों में उत्सव मनाया जाता है, जो भारत की सांस्कृतिक विविधता को दर्शाता है। वाहे वह भगवान परशुराम की पूजा हो, सुदामा-कृष्ण की मित्रता का स्मरण हो, या जैन धर्म में वर्षी तप का आयोजन, अक्षय तृतीया हर रूप में अक्षय फलदायी है। यह पर्व हमें यह सिखाता है कि सबे मन से किए गए कार्य और दान कभी नष्ट नहीं होते, बल्कि वे हमारे जीवन को समृद्ध और सार्थक बनाते हैं।

मिनट का समय पूरा हुआ, अब कुछ नहीं हो सकता। तुमने अपना पूरा समय दूसरों का बुरा करने में निकाल दिया और अपना जीवन खतरे में डाल दिया। अतः तुम्हारा अन्त निश्चित है। यह सुनकर वह व्यक्ति बहुत पछताया लेकिन सुनहरा समय निकल चुका था। अब उसके पास सिवाए पछतावे के अलावा कुछ नहीं था। यही स्थिति आज समाज में ज्यादातर लोगों की है। आज दुख का कारण यही है कि व्यक्ति अपने अवगुणों, बुराइयों, कमी-कमजोरियों को देखने के बजाय दूसरों के अवगुणों को देखने में ही लगा रहता है। ऐसा व्यक्ति अपने जीवन के परम लक्ष्य को प्राप्त नहीं कर सकता है। इसलिए जितना हो सके अपना समय परमात्मा के ध्यान, परमात्म ज्ञान को जीवन में उतारने और खुद को महान, श्रेष्ठ बनाने में लगाएं। सदा अपना निरीक्षण करते हैं और कमियों को दूर करते रहें।



जम्मू कश्मीर के लिए आंतरिक और बाह्य दोनों स्तरों पर कार्रवाई की आवश्यकता थी जो हो रही है। भारत ने आंतरिक रूप से पहलगाम हमले के एक आतंकवादी सहित सहयोग करने वाले संलिप्त नौ लोगों का घर ध्वस्त कर दिया गया। यह आतंकवादियों को सीधा संदेश है कि भारत बदल चुका है। जम्मू कश्मीर के संदर्भ में न केवल भारत बदला है बल्कि जम्मू कश्मीर तथा अंतरराष्ट्रीय परिदृश्य भी बदल है। यह पहली बार है जब आतंकवादी घटना के विरुद्ध कम या ज्यादा संख्या में संपूर्ण जम्मू कश्मीर से लोग सड़कों पर आए हैं, कैंडल मार्च और छोटे-मोटे धरना प्रदर्शन हो रहे हैं। यह सब गृह मंत्री अमित शाह के कश्मीर दौरे के बाद ही आरंभ हुआ। अमित शाह के साथ बैठक में मुख्यमंत्री उमर अब्दुल्ला भी उपस्थित थे। उसके बाद नेशनल कांफ्रेंस ने पहली बार जिले – जिले में विरोध प्रदर्शन किया और महबूबा मुफ्ती जैसी आतंकवाद की समर्थक और पाकिस्तान के प्रति नरम रुख वालीको भी सड़क पर उतरना पड़ा। कश्मीर में जहां आतंकवादी हमले के बाद सुरक्षा कार्रवाई के विरुद्ध नारे लगाते थे, पत्थरबाजी होती थी और आतंकवादियों के निकल भागने का रास्ता तैयार किया जाता था उसके विपरीत ये दृश्य बदलाव के संदेश हैं। थोड़ी गहराई से विचार करें तो निष्कर्ष आएगा कि सीमा पार सैन्य कार्रवाई को छोड़कर जितने कदम उठाए जा सकते थे लगभग भारत ने उठा लिया है। इसका अर्थ है कि भारत समग्रता में दीर्घकालिक समाधान की दृष्टि से बहुपक्षीय कार्रवाई की और अग्रसर है। सिंधु जल संधि पर भारत ने 25 अप्रैल को स्पष्ट किया कि वह एक-एक बूंद पानी रोकेगा और उसके लिए तात्कालीक , मध्यवर्ती और दीर्घकालिक उपाय के संकेत दिए गए। यह काफी हद तक संभव है। सेना प्रमुख जनरल उम्रेठ द्विवेदी का पहला दौरा हुआ जहां उन्होंने दो प्रमुख सैन्य मुख्यालयों विक्टर फोर्स और चिनार कोड में वरिष्ठ कमांडरों से बातचीत की तथा नियंत्रण रेखा पर सीमा पार से हुई गोलीबारी

को भी समझा। पहले सेना अध्यक्ष और उसके बाद के चीफ ऑफ डिफेंस स्टॉफ जनरल अमिल चौहान रक्षा मंत्री राजनाथ सिंह से मिले। सैन्य कार्रवाई या युद्ध के पहले तैयारी करनी होती है। सेना को लक्ष्य दिया जाता है और उसके अनुरूप रणनीति बनाते हुए संघर्ष करती है। बांग्लादेश मुक्ति संग्राम में जैसा बाद में जनरल मानेक शा ने बताया था कि तत्कालीन प्रधानमंत्री इंदिरा गांधी ने उन्हें मई-जून में सैन्य कार्रवाई के लिए कहा। मानेक शा ने तैयारी के लिए लगभग 6 महीने का समय लिया और दिसंबर में भारत ने सैन्य हस्तक्षेप किया। यह समझना होगा कि पाकिस्तान के सेना प्रमुख जनरल आसिफ मुनीर ने 17 अप्रैल के अपने भाषण में न केवल पाकिस्तान सेना, वहां के सुरक्षा बल और आतंकवादी बल्कि आम मुसलमान को भी जेहाद के लिए पूरी तरह उकसाया है। ये सच मायने नहीं रखने कि आसिफ मुनीर सेना में अपने विरुद्ध असंतोष, इमरान खान की पार्टी को नियंत्रित करने, अफगानिस्तान के साथ तनाव का सफलतापूर्वक सामना करने एवं देश के अंदर सेना पर भ्रष्टाचार , काहिली, विफलता और अय्याशी के लग रहे आरोपों का खंडन करने में विफल साबित हुए हैं। आतंकवाद के हथियार से संघर्ष करने के लिए राजनीतिक – आर्थिक थिरता तथा शक्तिशाली होना आवश्यक नहीं। पाकिस्तान की विचारधारा से जुड़े मुसलमानों के एक समूह के अंदर भी जम्मू कश्मीर को इस्लामी जेहाद का भाग बनाने की भावना पैदा है तो उससे केवल परंपरागत सैन्य कार्रवाई से पूरी तरह नहीं निपटा जा सकता। पाकिस्तान ने व्यक्तिगत हथियार का हवाला दिया है। मोदी सरकार की पहले की दो कार्रवाइयों से पाकिस्तान की न्यूक्लियर धमकी की हवा निकाल चुकी है। तो निश्चित मानिए पाकिस्तान के विरुद्ध बहुपक्षीय निर्णायक कार्रवाई शुरू हो गई है। लेकिन अपने देश के अंदर प्रभावी अय्याशी के विरुद्ध सार्वजनिक ही नहीं संपूर्ण सुरक्षा व्यवस्था के अप्रुद्ध नैरेटिव खड़ा करने में लगा है उसका भी प्रभावी रूप से सामना करना होगा।

महत्त्वपूर्ण

Printed& Published by Devendra Sharma on behalf of owners M/s. New Media Company,6/4 , 1st floor, Cantonment station road, Bengaluru-51and printed at Dinasadar Printing Division, 116, Queens Road, Bengaluru-560052. Editor-Shreekanth Parashar. (*Responsible for selection of news under PRB Act). Reproduction of any matter from this newspaper in whole or in part or any suchmanner without prior written permission from the publisher is strictly prohibited and punishable by law.RNI No. 58061/93. Regn.No.: RNP/KA/BGS/2050/2015-2017 posted at Bengaluru PSO Mysore Road Bengaluru-560 026

पाठकों से अनुरोध है कि इस प्रकाशन में प्रकाशित किए जाने वाले किसी भी तरह के विज्ञापन (वैवाहिक, वरीकृत, टेंडर एवं सजावटी इत्यादि) पर कोई भी कार्यवाही, प्रतिबद्धता या धनराशि का व्यय करने से पूर्व इन विज्ञापनों के बारे में समस्त जानकारी यह स्वयं प्राप्त कर लें। दक्षिण भारत राष्ट्रमत समूह उत्तरांचल की राजधानी तथा सेवाओं के लिए विज्ञापनदाताओं द्वारा किए जा रहे किसी प्रकार के दावों के लिए जिम्मेदार नहीं है। अगर विज्ञापनदाता विज्ञापन में किया जा रहा दावा पूरा नहीं करता है तो दक्षिण भारत राष्ट्रमत समूह के संपादक, मुद्रण एवं प्रकाशक या मालिकाना को पाठक किसी भी रूप में उत्तरदाई नहीं बना सकता। — दक्षिण भारत राष्ट्रमत



‘आर्ट ऑफ गिविंग’ के तहत शुरू हुई अच्छा पड़ोसी-सच्चा पड़ोसी’ पहल

दक्षिण भारत राष्ट्रमत
dakshinbharat.com

बेंगलूरु। पूर्व लोकसभा सदस्य और भुवनेश्वर केआईआईटी व केआईएसएसए विश्वविद्यालयों के संस्थापक अच्युत सामंत द्वारा शुरू की गई सामाजिक सेवा और सामाजिक परिवर्तन की पहल ‘आर्ट ऑफ गिविंग’ के तहत अच्छा

पड़ोसी-सच्चा पड़ोसी’ कार्यक्रम शुरू किया गया।

इस कार्यक्रम के तहत ज़कूर हवाईअड्डे के पास रहने वाले किरण रेड्डी के घर पर आर्ट ऑफ गिविंग कार्यक्रम शुरू किया। ज्ञातव्य है कि रेड्डी गत दिनों एक दुर्घटना के शिकार हो गए थे और बहुत दुखी थे। किरण रेड्डी की पड़ोसी और आर्ट ऑफ गिविंग की सदस्या ममता एन. स्वामी के उन्हें एक

मित्रतापूर्ण शाम के लिए एकत्रित होने के बारे में बताया। सभी पड़ोसियों ने खुशी-खुशी प्रस्ताव स्वीकार कर लिया। सभी अपने अपने घर से एक-एक व्यंजन बनाकर लाए और रेड्डी के घर की छत पर ही गेन्दुगेदर कर आर्ट ऑफ गिविंग के उद्देश्य को पूरा किया। इस मौके पर सदस्यों ने गीत गाया और आपस में बातचीत कर मनोरंजन किया।



शहर के 35 सार्वजनिक स्थलों पर ‘मायुम बेंगलूरु’ लगाएगा वॉटर डिस्पेंसर

लोगों को निशुल्क उपलब्ध होगा ठंडा व गर्म पानी

दक्षिण भारत राष्ट्रमत
dakshinbharat.com

बेंगलूरु। मारवाड़ी युवा मंच(मायुम) ने भीषण गर्मी के मद्देनजर जरूरतमंद लोगों को शीतल पेयजल उपलब्ध कराने के लिए एक अनूठी पहल की है जिसके तहत संस्था शहर के विभिन्न सार्वजनिक स्थानों पर 35 वॉटर डिस्पेंसर लगाएगी। समाज के दानदाताओं के सहयोग से ये वॉटर डिस्पेंसर शहर के आवाजाही वाले इलाकों, अनाथ आश्रमों, वृद्धाश्रमों, सरकारी दफ्तरों, मंदिरों के आसपास लगाए जा रहे हैं ताकि जरूरतमंदों को आवश्यकतानुसार ठंडा और गर्म पानी आसानी से मिल

सके। इस अभियान के शुभारंभ के मौके पर रविवार को आयोजित एक कार्यक्रम में मायुम बेंगलूरु के अध्यक्ष गोपाल अग्रवाल ने सभी दानदाताओं को धन्यवाद दिया। प्रोजेक्ट संयोजक अशोक अग्रवाल और अंकित मोदी ने सभी उपस्थित अतिथियों को प्रोजेक्ट की विस्तार से जानकारी दी। समाजसेवी प्रमोद मुरारका ने युवाओं को संकल्प दिलाया कि इस साल कम से कम 51 प्याऊ लगानी हैं। मंच के पूर्व अध्यक्ष शिवकुमार, सुनील शाह व आनंद अग्रवाल ने भी अपना योगदान दिया। प्रांतीय अध्यक्ष मोहित शर्मा सहित अनेक सदस्य उपस्थित थे। कोषाध्यक्ष विवेक खंडेलवाल ने सभी को धन्यवाद दिया।



तेरापंथ भवन में टी दासरहल्ली में आयोजित हुआ संस्कार निर्माण शिविर

दक्षिण भारत राष्ट्रमत
dakshinbharat.com

बेंगलूरु। तेरापंथ साध्वीश्री सोमयशजी के साक्षिद्वय में सोमवार को तेरापंथ भवन टी दासरहल्ली में संस्कार निर्माण शिविर का आयोजन हुआ। साध्वीश्री सोमयशजी ने प्रसंगों, कहानियों एवं प्रश्नोत्तर के माध्यम से बच्चों को

समझाया कि संस्कार जीवन के लिए बहुत जरूरी है।

साध्वीश्री ने उपस्थित बच्चों को अच्छे संस्कारों को ग्रहण करने की प्रेरणा प्रदान की। साध्वीश्री ऋषिप्रभाजी ने बच्चों को योगासन का प्रशिक्षण देते हुए उनके लाभ बताए तथा प्रतिदिन योग करने की प्रेरणा प्रदान की। साध्वीश्री सरल्यशजी की संसार पक्षीय भतीजी व योग प्रशिक्षिका सारिका

खेतान ने बच्चों को योग का प्रशिक्षण दिया। कार्यक्रम में ज्ञानशाला प्रशिक्षिका गीता बाबेल, दीपिका गांधी, सुनीता भट्टेरा, डिम्पल चावत की उपस्थिति रही। तेरापंथ सभा के मंत्री प्रवीण बोहरा ने सभी का स्वागत किया एवं साध्वीश्री के प्रति कृतज्ञता ज्ञापित की। महिला मण्डल अध्यक्ष नेहा चावत ने साध्वीश्री का स्वागत किया। डिम्पल चावत ने धन्यवाद दिया।

छुट्टियों के दौरान यात्रियों के लिए विशेष ट्रेनें

दक्षिण भारत राष्ट्रमत
dakshinbharat.com

बेंगलूरु। दक्षिण पश्चिम रेलवे से प्राप्त विज्ञप्ति के अनुसार गर्मियों की छुट्टियों के दौरान यात्रियों की अतिरिक्त भीड़ को कम करने के लिए विशेष एक्सप्रेस ट्रेनें चलाने का निर्णय लिया है। एसएमवीटी बेंगलूरु-बेलगावी के बीच दो ट्रिप, तथा यशवंतपुर-विजयपुरा और एसएमवीटी बेंगलूरु-मदुरै के बीच एक-एक ट्रिप चलाने का निर्णय लिया है।

ट्रेन संख्या 06551 एसएमवीटी बेंगलूरु-बेलगावी स्पेशल एक्सप्रेस 30 अप्रैल और 2 मई को 19:00 बजे सर एम. विवेकशेखा टर्मिनल, बेंगलूरु से रवाना होगी और अगले दिन 7:30 बजे बेलगावी पहुंचेगी। वापसी की दिशा में, ट्रेन संख्या 06552 बेलगावी-एसएमवीटी बेंगलूरु स्पेशल एक्सप्रेस 1 और 3 मई को 17:30 बजे बेलगावी से रवाना होगी और अगले दिन 04:30 बजे एसएमवीटी बेंगलूरु पहुंचेगी। रास्ते में, ट्रेन दोनों दिशाओं में तुमकुरु,



असिकेरे, बिरुर, दावणगेरे, हरिहर, एसएमएम हावेरी, एसएसएस हब्बल्ली, धारवाड़, अलनावर, लोंडा और खानपुर स्टेशनों पर रुकेगी। ट्रेन में 16 कोच होंगे जिनमें 01 एसी 2-टियर, 01 एसी 3-टियर, 08 स्लीपर क्लास, 04 जनरल सेकंड क्लास और 02 एसएलआर/डी कोच शामिल हैं

ट्रेन संख्या 06561 यशवंतपुर-विजयपुरा स्पेशल एक्सप्रेस 30 अप्रैल और 2 मई को 19:00 बजे यशवंतपुर से रवाना होगी और अगले दिन 14:05 बजे विजयपुरा पहुंचेगी। वापसी दिशा में, ट्रेन संख्या 06562 विजयपुरा-यशवंतपुर स्पेशल एक्सप्रेस 1 मई को 19:00 बजे विजयपुरा से रवाना होगी और अगले दिन 11:15 बजे यशवंतपुर पहुंचेगी। रास्ते में, ट्रेन दोनों दिशाओं में तुमकुरु, असिकेरे, बिरुर, चिकजाजूर, चित्रदुर्ग, रायदुर्ग, बन्नारी कैंट, तोर्नागल्लू, होसपेटे,

कोप्पल, गदग, बादामी, बागलकोट और अलमाटी स्टेशनों पर रुकेगी। इस ट्रेन में 02 एसी 2-टियर, 06 एसी 3-टियर, 07 स्लीपर क्लास, 04 जनरल सेकंड क्लास, और 02 लगेज/जनरेटर/ब्रेक वैन होंगे।

ट्रेन संख्या 06521 एसएमवीटी बेंगलूरु-मदुरै स्पेशल एक्सप्रेस 30 अप्रैल को 19:00 बजे एसएमवीटी बेंगलूरु से रवाना होगी और अगले दिन 06:15 बजे मदुरै पहुंचेगी। वापसी दिशा में, ट्रेन संख्या 06522 मदुरै-एसएमवीटी बेंगलूरु स्पेशल एक्सप्रेस 1 मई को 09:10 बजे मदुरै से रवाना होगी और उसी दिन 19:50 बजे एसएमवीटी बेंगलूरु पहुंचेगी। मार्ग में, ट्रेन कृष्णराजपुरम, बंगारपेट, सलेम, नमकल, करूर, डिंडीगुल और कोडाईकनाल रोड पर दोनों दिशाओं में रुकेगी। ट्रेन में 02 एसी 2-टियर, 16 एसी 3-टियर और 02 लगेज/जनरेटर/ब्रेक वैन होंगे। इन ट्रेनों के संबंधित स्टेशनों पर आगमन और प्रस्थान का समय जानने के लिए, यात्री आधिकारिक रेलवे वेबसाइट पर जा सकते हैं या निकटतम रेलवे बुकिंग काउंटर से संपर्क कर सकते हैं।

हीराबाग में ‘गुरु पदम पुण्य स्मृति दिवस’ 1 मई को

दक्षिण भारत राष्ट्रमत
dakshinbharat.com

बेंगलूरु। शहर के हीराबाग में विराजित डॉ वरुणमुनिजी ने कहा कि राष्ट्रसंत, उत्तर भारतीय प्रवर्तक, दादा गुरुदेव भण्डारी श्री पदमचन्द्रजी मानवता के मसीहा व एक सच्चे संत महापुरुष थे। उनका जीवन जनकल्याण के लिए सदैव समर्पित रहा। उनकी स्मृति में उपप्रवर्तकश्री पंकजमुनिजी के साक्षिद्वय में 1 मई को हीराबाग में ‘गुरु पदम पुण्य स्मृति दिवस’ का आयोजन किया जा रहा है जिसमें सुबह नवकाकर महामंज का सामूहिक जाप किया जाएगा। संच के अध्यक्ष



डॉ. भीकमचंद सकलेचा ने बताया कि जाप के पश्चात गुरु गुणगान दिवस मनाया जाएगा। महामंत्री अशोक बांडिया ने बताया कि गुरु पुण्य स्मृति के अवसर पर गुरु प्रसादी का आयोजन किया गया है। इसी दिन वर्षांप के तपस्वियों का सम्मान भी किया जाएगा।



सम्मान

कर्नाटक के चामराजनगर तालुक के हरदनहल्ली गांव के एस. जगदीश ने भारत सरकार के कर्मचारी चयन आयोग द्वारा आयोजित संयुक्त स्नातक स्तरीय परीक्षा उत्तीर्ण की है। उन्हें केंद्रीय अप्रत्यक्ष कर एवं सीमा शुल्क बोर्ड में सीमा शुल्क एवं उत्पाद शुल्क निरीक्षक के पद पर नियुक्त किया गया है। शहर के प्रसिद्ध कलाकार जी. कृष्णा ने उन्हें बधाई दी।

मनो तंगराज ने तमिलनाडु के मंत्री पद की शपथ ली

चेन्नई/दक्षिण भारत । तमिलनाडु में दो वरिष्ठ मंत्रियों के इस्तीफे के बाद स्टालिन के नेतृत्व वाले मंत्रिमंडल में मामूली फेरबदल के तहत पथनाभपुरम के विधायक टी मनो तंगराज ने सोमवार को मंत्री पद की शपथ ली। राज्यपाल आर एन रवि ने तंगराज को पद की शपथ दिलाई। मंत्रिमंडल के पिछले फेरबदल में तंगराज को दूध और डेयरी विकास मंत्री के पद से हटा दिया गया था। राज्य विधानसभा में पारित विभिन्न विधेयकों को मंजूरी देने में देरी के संबंध में उद्घाटन न्यायालय से द्रमुक सरकार के पक्ष में फैसला आने के बाद इस कार्यक्रम में मुख्यमंत्री एम के स्टालिन और राज्यपाल रवि के बीच पहली बार मुलाकात हुई। मुख्यमंत्री और राज्यपाल ने हाथ मिलाया और एक-दूसरे का अभिवादन किया। रविवार को तमिलनाडु के मंत्री टी सेथिल बालाजी और के पोनुमुडी ने

अपने खिलाफ अदालती मामलों के मद्देनजर इस्तीफा दे दिया। प्रवर्तन निदेशालय (ईडी) की जांच का सामना कर रहे सैथिल बालाजी को पिछले सप्ताह उच्चतम न्यायालय ने ‘पद और स्वतंत्रता के बीच’ चुनाव करने के लिए कहा था और चेतावनी दी थी कि अगर वह मंत्री पद से इस्तीफा नहीं देते हैं, तो उनकी मान्यता रद्द कर दी जाएगी।

वहीं, पोनुमुडी ने हाल में अपनी शैव-वैष्णव टिप्पणी से बड़ा विवाद पैदा कर दिया था, जिसकी व्यापक आलोचना हुई थी। पोनुमुडी की टिप्पणी से जुड़े मामले में मद्रास उच्च न्यायालय ने कार्यवाही शुरू की थी। मंत्री एस एस शिवशंकर को बिजली विभाग दिया गया है, जो सैथिल बालाजी के पास था। इसके अलावा, मंत्री एस मुथुसामी को आबकारी और निषेध विभाग दिया गया है, जो सैथिल बालाजी के पास था।

जीतो साउथ लेडीज विंग ने 65 बच्चों में विकसित की प्रभावी संवाद की चमक

दक्षिण भारत राष्ट्रमत
dakshinbharat.com

बेंगलूरु। जीतो साउथ लेडीज विंग द्वारा 6 दिवसीय सार्वजनिक भाषण कार्यशाला चमकते सितारे का समापन समारोह शनिवार को हुआ। इस शिविर में 65 प्रतिभागियों ने दो बच्चों में भाग लिया, जिसमें कुल 60 घंटे का गहन प्रशिक्षण दिया गया। कार्यक्रम का मुख्य उद्देश्य बच्चों को सार्वजनिक भाषण की कला में प्रशिक्षित करना और उनके आत्मविश्वास को बढ़ाना था। अध्यक्ष बबीता रायसोनी ने सभी का स्वागत करते हुए कहा कि बच्चे हमारे

देश का भविष्य हैं। बच्चों को जैन मूल्यों और भगवान महावीर के सिद्धांतों, सम्यक दर्शन, सम्यक ज्ञान और सम्यक चरित्र का भी प्रशिक्षण दिया गया तथा साधु जीवनचर्या का भी ज्ञान दिया गया। बच्चों के लिए क्लासरूम सत्र के अलावा आउटडोर लर्निंग सत्र भी आयोजित किया गया, जिसमें 6 टीमों ने ट्रेजरी हंट खेला और रेड टीम विजेता रही। जीतो साउथ उपाध्यक्ष महेंद्र जियानी व उप चेयरमैन महेंद्र रांका ने बच्चों को प्रोत्साहित किया। जीतो लेडीज विंग की संयोजक प्रवीण सोफाडिया ने लेडीज विंग के कार्यों की सराहना की।

जीतो जॉन्स की एपेक्स संयोजिका अनिता पिरगल, भ्रमण आरोप्यम की एपेक्स संयोजिका सुनीता गांधी, सीएफई की वाइस चेयरपर्सन मोनिका पिरगल आदि ने बच्चों को संबोधित करते हुए कहा कि प्रभावी संवाद किसी भी व्यक्ति के जीवन का दर्पण होता है। कार्यशाला की संयोजिका संगीता सियाल, अस्मिता चौहान, पुष्पा श्रीश्रीमाल और चेतना खांडेड आदि का सहयोग रहा। मुख्य सचिव निधि पालेरचा और सह सचिव चंद्रा जैन ने धन्यवाद दिया। सभी प्रतिभागियों को उनके उत्कृष्ट प्रयासों के लिए प्रमाण पत्र प्रदान कर सम्मानित किया गया।

तमिलनाडु पुलिस ने कट्टरपंथ से मुक्ति कार्यक्रम के लिए 100 से अधिक युवाओं की पहचान की

चेन्नई। तमिलनाडु पुलिस ने कट्टरपंथी विचारधारा से प्रभावित और आईएसआईएस सहित प्रतिबंधित अंतरराष्ट्रीय आतंकवादी संगठनों की ओर झुकाव वाले 100 से अधिक युवाओं की पहचान की है और उन्हें कट्टरपंथ से मुक्ति दिलाने वाले कार्यक्रम में शामिल किया है। तमिलनाडु सरकार ने सोमवार को यह जानकारी दी। मुख्यमंत्री एम.के. स्टालिन द्वारा विधानसभा में प्रस्तुत 2025-26 के लिए गृह विभाग संबंधी नीति नोट में कहा गया है कि विशेष खुफिया इकाइयों (एसआईयू) द्वारा उनकी पहचान की गई है। इसमें कहा गया है, कट्टरपंथी विचारधारा रखने वाले तथा आईएसआईएस, अलकायदा आदि जैसे अंतरराष्ट्रीय

आतंकवादी संगठनों की ओर झुकाव रखने वाले अनेक युवाओं की पहचान करने के प्रयास किए गए। कट्टरपंथ से मुक्त होकर उन्हें समाज की मुख्य धारा में शामिल करने के लिए धार्मिक विद्वानों, मनोवैज्ञानिकों की सेवाओं का उपयोग किया गया है। अब तक, 101 कट्टरपंथी युवाओं को, चाहे वे किसी भी धर्म के हों, कट्टरपंथ रोधी कार्यक्रम में शामिल किया गया है, जिसमें 2024 के दौरान शामिल किए गए 19 व्यक्ति शामिल हैं। इसके अलावा, पुलिस ने एक खुफिया रिपोर्ट के आधार पर राज्य में प्रतिबंधित हिज्ज-उत-नाहिर (एचयूटी) का समर्थन करने वाले कुछ लोगों के प्रयासों को विफल कर दिया और उन्हें गैरकानूनी

गतिविधियां (रोकथाम) अधिनियम, 1967 के तहत गिरफ्तार कर लिया। उपरासना स्थलों, कब्रिस्तानों आदि पर विवादों से जुड़े सांप्रदायिक रूप से संवेदनशील मुद्दों पर संबंधित जिलों और शहरों के अधिकारियों के साथ समय पर खुफिया जानकारी साझा करने के कारण, सांप्रदायिक उपद्रव या झड़पों को विफल कर दिया गया। सोशल मीडिया पर सांप्रदायिक रूप से भड़काऊ पोस्ट करने के लिए 2024 में 48 लोगों के खिलाफ कानूनी कार्रवाई की गई। नोट में कहा गया है कि तमिलनाडु में अवैध रूप से प्रवेश करने के आरोप में 93 बालादेशी नागरिकों के खिलाफ लगभग 52 मामले दर्ज किए गए।